

ш т е м б и л



РЕПУБЛИКА МАКЕДОНИЈА  
ВЛАДА НА РЕПУБЛИКА МАКЕДОНИЈА

- Генерален секретаријат -  
бр.4606-6810/16 од 13. 07.2018 година  
Скопје

Друштво за посредување и  
консултантски услуги  
„Пасворд Продакшн“ ДОО - Скопје

**ДОГОВОР**  
за набавка на услуги

Скопје, Јули 2018 година



## ДОГОВОР за набавка на услуги

Склучен на 13. 07.2018 година, меѓу:

1. **Влада на Република Македонија - Генерален секретаријат**, со седиште на бул.„Илинден“, бр.2. Скопје, застапувана и претставувана од **Д-р Драги Рашковски**, Генерален секретар, во понатамошниот текст: **Договорен орган**, и

2. **Друштво за посредување и консултантски услуги „Пасворд Продакшн“ ДОО - Скопје**, со седиште на Ул. „Владимир Комаров“ бр.6-3/16, 1000 Скопје, со ЕМБС 6492258 и даночен број 4080009504085 претставувано и застапувано од **Логин Кочишки**, Управител, во понатамошниот текст: **Носител на набавката**.

### I. ПРЕДМЕТ НА ДОГОВОРОТ

#### Член 1

Предмет на договорот за јавна набавка се услуги за организирање на настан со цел одбележување на денот по повод најавената покана за Република Македонија за отпочнување на разговори за членство во НАТО.

### II. ВРЕДНОСТ НА ДОГОВОРОТ

#### Член 2

Вкупната вредност на набавката за извршување на услугите предмет на Договорот, **изнесува 2.541.425** (со зборови: два милиони петстотини четириесет и една илјада четиристотини дваесет и пет) **денари**, со вклучен 18% ДДВ.

Договорниот орган го задржува правото да не го реализира вредносно договорот во целост, доколку од објективни причини не се реализира дел или во целост се откаже некој од предвидените настани, односно, носителот на набавка ќе ги фактурира само реално направените трошоци.

### III. НАЧИН И РОК НА ПЛАЌАЊЕ

#### Член 3

Договорните страни се согласни плаќањето за извршената услуга од предметот на набавката, да се изврши вирмански по доставување фактура, извештај за извршената услуга, видео и фото материјал од снимањето на настаните, во седиштето на Влада на Република Македонија - Генерален секретаријат бул.„Илинден“ бр.2, Скопје, во законски утврден рок (60 дена) сметано од првиот нареден ден од денот на прием на фактурата во архивата на Договорниот орган.

### IV. ОБВРСКИ НА НОСИТЕЛОТ НА НАБАВКАТА

#### Член 4

Носителот на набавката се обврзува да ги изврши услугите од член 1 на Договорот, во целост согласно потребите и барањата на Договорниот орган, утврдени во техничката спецификација како дел од тендерската документација број 4606-6810/2 од 10.07.2018 година и доставената понуда на носителот на набавка со број 4606-6810/3 од 11.07.2018 година.



## V. ОБВРСКИ НА ДОГОВОРНИОТ ОРГАН

### Член 5

Договорниот орган се обврзува да врши исплата за извршената услуга на начин и рок определен во член 3 од Договорот.

## VI. ВАЖНОСТ НА ДОГОВОРОТ

### Член 6

Договорот е со важност до реализација на услугите - предмет на договорот.

## VII. ЗАВРШНИ И ОПШТИ ОДРЕДБИ

### Член 7

Измени и дополнувања на Договорот може да се вршат со заедничка согласност на договорните страни по писмен пат, со Анекс – Договор потпишан од овластените претставници на договорните страни.

### Член 8

Во случај на спор договорните страни се согласни спорот да го решат спогодбено, а во спротивно истиот ќе го решава надлежниот суд во Скопје.

### Член 9

Договорот е составен во 6 (шест) еднообразни примероци, од кои по 3 (три) за секоја договорна страна.

Друштво за посредување и  
консултантски услуги „Пасворд  
Продакшн“ ДОО - Скопје

Логин Кочишки, Управител



ВЛАДА НА РЕПУБЛИКА МАКЕДОНИЈА  
ГЕНЕРАЛЕН СЕКРЕТАРИЈАТ

Д-р Драги Рашковски, Генерален секретар

Подготвил: Далибор Анчевски  
Контролирал Анета Стевковска